

ಬೆಂಗಳೂರಿನ ಯುವತಿಯೊಬ್ಬಳು ಆನ್‌ಲೈನ್‌ನಲ್ಲಿ 800 ರೂಪಾಯಿ ಬೆಲೆಯ ಕುರ್ತಾ ಕೊಳ್ಳಲು ಮುಂದಾದಳು. ಆನ್‌ಲೈನ್‌ನಲ್ಲಿ ಹಣ ಸಹ ಪಾವತಿಸಿ ಆರ್ಡರ್ ಮಾಡಿದಳು. ಆದರೆ, ಎಷ್ಟು ದಿನ ಕಾದರೂ ಅದು ಬರಲೇ ಇಲ್ಲ. ಆ ಜಾಲತಾಣದಲ್ಲೇ ಇದ್ದ ಕಸ್ಟಮರ್ ಕೇರ್ ಎಕ್ಸಿಕ್ಯೂಟಿವ್ ನಂಬರ್‌ಗೆ ಕರೆ ಮಾಡಿದಾಗ, 'ಮೇಡಂ, ನಿಮ್ಮ ಆರ್ಡರ್ ಕ್ಯಾನ್ಸಲ್ ಆಗಿದೆ. ನಾವು ಆನ್‌ಲೈನ್‌ನಲ್ಲಿ ಕಳಿಸುವ ಲಿಂಕ್ ಅನ್ನು ಕ್ಲಿಕ್ ಮಾಡಿ, ಬ್ಯಾಂಕ್ ಖಾತೆ ವಿವರಗಳನ್ನು ನೀಡಿದರೆ ಹಣವನ್ನು ವಾಪಸ್ ಮಾಡುತ್ತೇವೆ' ಎಂದು ನಯವಾಗಿ ಹೇಳಿದ್ದ. ಅಲ್ಲಿ ಕೇಳಲಾಗಿದ್ದ ಬ್ಯಾಂಕಿನ ಖಾತೆ ಸೇರಿದಂತೆ ಎಲ್ಲ ವಿವರಗಳನ್ನೂ ಆಕೆ ನೀಡಿದ್ದಳು. ಮೊಬೈಲಿಗೆ ಬರುವ ಒಟಿಟಿ ಕಳಿಸುವಂತೆ ಎಕ್ಸಿಕ್ಯೂಟಿವ್ ಫೋನ್ ಮಾಡಿ ಕೇಳಿದಾಗ ಅದನ್ನೂ ಕೊಟ್ಟಿದ್ದಳು. ಇಷ್ಟಾಗಿ ಕೆಲವೇ ನಿಮಿಷಗಳಲ್ಲಿ ಅವಳ ಖಾತೆಯಲ್ಲಿದ್ದ 79,600 ರೂ. ಖಾಲಿಯಾಗಿತ್ತು. ಇಂಥದ್ದೇ ಇನ್ನೊಂದು ಪ್ರಕರಣ ಮುಂಬಯಿಯಲ್ಲೂ ನಡೆದಿದೆ. ಆದರೆ, ಇಲ್ಲಿ ಮಹಿಳೆಗೆ ಬಂದಿದ್ದ ಸೀರೆ ಡ್ಯಾಮೇಜ್ ಆಗಿತ್ತು. ಅದನ್ನು ವಾಪಸ್ ಕಳಿಸಿದಾಗ, ಬ್ಯಾಂಕ್ ಅಕೌಂಟ್ ನಂಬರ್, ಐಎಫ್‌ಎಸ್‌ಸಿ ಕೋಡ್ ಮತ್ತಿತರ ವಿವರಗಳನ್ನು ಪಡೆದಿದ್ದ ಸೇಲ್ಸ್ ಎಕ್ಸಿಕ್ಯೂಟಿವ್

ವಂಚನೆ ಮಾಡಿದ್ದ. ಡೆಬಿಟ್ ಕಾರ್ಡ್ ಅನ್ನು ಕ್ಲೋನ್ ಮಾಡಿರಬಹುದು ಎನ್ನುವುದು ಪೊಲೀಸರ ಸಂಶಯ.

ಗ್ರಾಹಕರೊಬ್ಬರಿಗೆ ಟ್ರಿಮ್ಮರ್ ಬೇಕಿತ್ತು. ಆನ್‌ಲೈನ್‌ನಲ್ಲಿ ಕೊಳ್ಳೋಣ ಎಂದು ಯಾವುದೋ ಒಂದು ಇ-ಕಾಮರ್ಸ್ ಜಾಲತಾಣಕ್ಕೆ ಹೋದರು. ಟ್ರಿಮ್ಮರ್‌ಗಳ ಹುಡುಕುತ್ತಾ, ಇನ್ನಾವುದೋ ಪಕ್ಕದ ಲಿಂಕ್‌ಗಳನ್ನು ಕ್ಲಿಕ್‌ಮಾಡಿ ಅಲ್ಲಿಯೇ ಕಳೆದುಹೋದರು. ಮೂಲ ಉದ್ದೇಶವನ್ನೇ ಮರೆತು ಯಾವುದೋ ಜ್ಞಾನದಲ್ಲಿ ನಾನ್‌ವೆಜ್ ಅಡುಗೆಯ ಪರಿಕರವೊಂದನ್ನು ಆನ್‌ಲೈನ್‌ನಲ್ಲಿ ತರಿಸಿದ್ದರು. ಅದು ಬಂದಾದ ಮೇಲೆ, 'ಅರೆ ನನಗೆ ಇದರ ಅಗತ್ಯವೇ ಇಲ್ಲ' ಎಂದು ಅವರಿಗೆ ಅನ್ನಿಸಿತು. ಏಕೆಂದರೆ ಅವರೊಬ್ಬ ಸಸ್ಯಾಹಾರಿ! ಇವರಂತೆ ಇನ್ನೂ ಕೆಲವರು ಆನ್‌ಲೈನ್ ಆಫರ್‌ಗಳಿಗೆ ಮನ ಸೋತು ಮನೆ ತುಂಬಾ ಏನೇನೋ ವಸ್ತುಗಳನ್ನು ತುಂಬಿಸಿಕೊಂಡಿರುತ್ತಾರೆ. ಆನ್‌ಲೈನ್‌ನಲ್ಲಿ ಚೆನ್ನಾಗಿ ಕಂಡ ಯಾವುದೋ ಒಂದು ವಸ್ತು, ಕೈಯಲ್ಲಿ ಹಿಡಿದಾಗ ಪಿಚ್ಚೆನಿಸಬಹುದು. ಉದಾಹರಣೆ ಭಾವದಿಂದ ರಿಟರ್ನ್ ಮಾಡದೇ ಮನೆಯಲ್ಲೇ ಕೊಳೆಸುವ ಜನರೂ ಇದ್ದಾರೆ.

**ಶ್ರಾವ್ಯಗಾ
ಟಿಪ್ಪಣಿ**

ಆನ್‌ಲೈನ್‌ನಲ್ಲಿ ಯಾವುದೋ ಒಂದು ವಸ್ತು ನಿಮ್ಮ ಮನೆಗೆ ಬಂದಿರಬಹುದು. ಅದನ್ನು ಖಚಿತಪಡಿಸಿಕೊಳ್ಳುವ ವಂಚಕರು, ಡೆಲಿವರಿ ಫೀಡ್‌ಬ್ಯಾಕ್ ಪಡೆಯುವ ನೆಪದಲ್ಲಿ ನಿಮ್ಮ ಮೊಬೈಲ್ ನಂಬರ್‌ಗೆ ಕರೆ ಮಾಡಬಹುದು. ಈ ನೆಪದಲ್ಲಿ ನಿಮ್ಮ ಮಾಹಿತಿಯನ್ನು ಕದಿಯಬಹುದು.



ಶ್ರಾವ್ಯಗಾ ಟಿಪ್ಪಣಿ